

स्वीकृत कार्यों को समय पर पूरा कराएं- उपाध्याय

माई झूं, 19 फरवरी: जिले के प्रभारी सचिव राजहंस उपाध्याय ने अधिकारियों से कहा है कि वे जनहित से जुड़े स्वीकृत कार्यों को समय पर पूरा कराएं और आने वाले गर्मी के मौसम में पीने के पानी की समुचित व्यवस्था के लिए अभी से कार्य योजना बनाकर उसका क्रियान्वयन भी करें। इस कार्य में विद्युत एवं जलदाय विभाग के अधिकारी आपस में समन्वय बनाये रखते हुए इन दोनों ही व्यवस्थाओं को चुस्त-दुरूस्त रखें ताकि आमजन को किसी तरह की परेशानी का सामना नहीं करना पड़े। वे शुक्रवार को यहां कलेक्ट्रेट में विभागीय योजनाओं की समीक्षा बैठक में बोल रहे थे।

बैठक में जिला कलेक्टर आलोक गुप्ता ने भी प्रभारी सचिव को सभी बिन्दुओं की विस्तारपूर्वक जानकारी देते हुए विश्वास दिलाया कि सरकार की स्वीकृत योजनाओं को समय पर पूर्ण करवाया जायेगा और पेयजल तथा विद्युत आपूर्ति के लिए भी संबंधित अधिकारियों से मिल बैठकर समस्याओं का निदान करवाया जायेगा।

अपर जिला कलेक्टर के.एल. मीणा ने प्रशासन शहरों के संग अभियान की विस्तृत जानकारी देते हुए बताया कि अभियान के दौरान 34 कॉलोनियों व बस्तियों का सर्वे करके लेआउट प्लान बनाया गया है। 63 लोगों को पट्टे वितरित किये गये हैं, जिनसे 26 लाख 89 हजार रुपये की आय प्राप्त हुई है। स्टेट ग्राण्ट एक्ट के तहत भी 15 पट्टे जारी किये गये हैं। राजीव गांधी आवासीय योजना में 7 कच्ची बस्तियों का सर्वे किया गया है।

जिला परिषद के मुख्य कार्यकारी अधिकारी सी.एम. काला ने बताया कि राष्ट्रीय ग्रामीण रोजगार गारण्टी योजना में वर्तमान में 5 हजार 726 श्रमिक नियोजित हैं। बैठक में जलदाय विभाग के अधिशासी अभियन्ता शम्भूदयाल चौहान, विद्युत निगम के अधीक्षक अभियन्ता एम.एस. खमेशरा, रसद अधिकारी हरभजन सिंह, मुख्य चिकित्सा एवं स्वास्थ्य अधिकारी डॉ. आर.बी. सिंह व प्रमुख चिकित्सा अधिकारी डॉ.एल.के. शर्मा, सामाजिक न्याय एवं अधिकारिता विभाग के सहायक निदेशक मनफूल सिंह, आई.सी.डी.ए. के बनवारी लाल डांगी तथा पशुपालन व कृषि विभाग के अधिकारियों ने विभागीय योजनाओं के क्रियान्वयन एवं उनकी प्रगति से अवगत कराया।

टिबड़ैवाला विश्वविद्यालय में खेल प्रतियोगिताएं

माई झू, 17 फरवरी। जगदीश प्रसाद झाबरमल टिबड़ैवाला विश्वविद्यालय में खेल-कुद प्रतियोगिताओं का शुभारम्भ हुआ। प्रतियोगिता के पहले दौड़, ऊंची कूद, लम्बी कूद जैसे खेलों का आयोजन हुआ। 16 सौ मीटर की दौड़ में आनंद कुमार ने प्रथम तथा रणजीत सिंह ने दुसरा स्थान अर्जित किया।

चार सौ मीटर दौड़ प्रतियोगिता आनंद व सोनू वर्मा के नाम रही एवं 200 मीटर दौड़ में गुमानसिंह व रूपेन्द्र सिंह ने जीती। लम्बी कूद में मोहम्मद जावेद व विकास कुमार वहीं ऊंची कूद में राकेश शर्मा एवं अशोक कुमार स्वामी जी। खेल प्रतियोगिता का नेतृत्व रजिस्ट्रार सुनील चौधरी व डायरेक्टर अशोक पुरोहित ने किया।

माई झू, 18 फरवरी। चूड़ैला स्थित जेजेटी युनिवर्सिटी में चल रही खेलकूद प्रतियोगिता के दूसरे दिन गुरुवार को वालीबॉल, टेबल टेनिस, एवं शतरंज प्रतियोगिताओं में विश्वविद्यालय के विद्यार्थियों ने उत्साह से भाग लिया। खेल प्रतियोगिता संयोजक हितेश सैनी एवं अनंत शर्मा ने बताया कि वालीबॉल में भगतसिंह सदन की टीम विजेता रही। टेबल टेनिस के एकल मुकाबलों में अंकुर अग्रवाल ने प्रथम एवं हवासिंह द्वितीय रहे। युगल मुकबलों में भगतसिंह सदन के प्रतियोगी सोनू एवं मोहित प्रथम, चन्द्रशेखर आजाद सदन के अंकुर एवं मोहित ने द्वितीय स्थान पाया।

बगड़ शिव आँकार माहेश्वरी संस्थान में पारितोषिक वितरण

माई झू,न्यूज। ज्योति माहेश्वरी फाउंडेशन द्वारा संचालित शिवआँकर माहेश्वरी तकनीकी संस्थान व कृष्णादेवी माहेश्वरी फार्मेशी, कॉलेज का सामूहिक वार्षिकोत्सव व पारितोषिक वितरण समारोह पूर्वक मनाया गया। मुख्य अतिथि बीके बिरला अभियांत्रिकी व प्रौद्योगिकी संस्थान के अध्यक्ष बीआर लखौटिया ने की। विशिष्ट अतिथि राजस्थान क्रिकेट संघ के पूर्व सचिव कोषाध्यक्ष किशोर रूंगटा थे। फाउंडेशन के अध्यक्ष ज्योति माहेश्वरी ने स्वागत भाषण दिया। तकनीकी संस्थान के अधीक्षक कुंभाराम व फार्मेशी कॉलेज के प्रधानाचार्य विजयकुमार शर्मा ने संस्थाओं का वार्षिक प्रतिवेदन प्रस्तुत किया। अतिथियों ने योग्यता प्राप्त करने वालों को सम्मानित किया। प्रबंध समिति सदस्य डॉ. नरेश सोमानी व उपाध्यक्ष सलील मारू ने अतिथियों का परिचय दिया।

बजट को लेकर सभापति खालिद हुसैन की अध्यक्षता में बैठक



माई झू, न्यूज। नगरपरिषद के सभागार में शुक्रवार को बजट को लेकर दोपहर बाद तीन बजे हुई बैठक नगरपरिषद के सभागार में सभापति खालिद हुसैन की अध्यक्षता में बैठक शुरू हुई। उन्होंने सभा की कार्रवाई की और गत मीटिंग की पुष्टि करने की बात कही। इस पर भाजपा के सदस्य खडे हो गए। उन्होंने कहा कि पुष्टि तब होती है जब कही गई बात को प्रोसीडेंडा में लिया गया हो। भाजपा पार्षदों ने सभापति से कहा कि आपदा प्रबंधन राज्य मंत्री की ओर से सभा भवन बनाने की घोषणा की गई थी। उस घोषणा को प्रोसीडिंग में क्यों नहीं लिया। इस पर कांग्रेसी पार्षद उठ खड़े हुए और भाजपा पार्षदों को इस बात का विरोध करने लग गए। विरोध इतना तेज हो गया कि सभापति को खडे होकर शांत करने के प्रयास किए। लेकिन शोर-शराबे में सभापति की बात नहीं सुनी गई। इस दौरान सभी भाजपा

जेबी शाह गर्ल्स पीजी कॉलेज में कैरियर काउंसलिंग



माई झू, 6 फरवरी। मण्डावा मोड़ स्थित जेबी शाह गर्ल्स पीजी कॉलेज में शनिवार को कैरियर काउंसलिंग का आयोजन किया गया। काउंसिंग सेल के मुख्य अतिथि प्रो. एसएस नाथावत थे। जिन्होंने विद्यार्थियों को कैरियर चयन तथा विभिन्न क्षेत्रों में रोजगार के अवसरों के सम्बध में जानकारी दी। प्रो. नाथावत ने विशेष रूप से छात्र-छात्राओं को अपनी क्षमताओं व कमियों को ध्यान में रखकर

कैरियर चयन की सलाह दी। अपने सम्बोधन विद्यार्थियों को उन्होंने जीवन में सफल होने के टिप्स दिए। जिनमें दृढ संकल्प, आत्म नियंत्रण और चुनौतियों को स्वीकार करने आदि विशेष शामिल है। इस दौरान विशिष्ट अतिथि डॉ. खुशबू सिंघानिया ने मैडिकल क्षेत्र से सम्बंधित कैरियर की सम्भावनाओं पर प्रकाश डाला। द्वितीय सत्र में विद्यार्थियों ने कैरियर से जुड़े अनेक सवाल विशेषज्ञों से किये। जिन्होंने उत्तर देकर विद्यार्थियों का ज्ञान बढ़ाया। कार्यक्रम में कॉलेज प्राचार्या डॉ. मधुलिका सक्सेना ने अतिथियों का स्वागत किया। संचालन कैरियर काउंसलिंग सेल प्रभारी डॉ. मनोरमा त्यागी ने किया। कॉलेज सचिव एडवोकेट वीर बहादुर जैन ने सभी का आभार जताया।

भाजपा की पदयात्रा ब्रॉडगेज मांग को लेकर

माई झू, 18 फरवरी। जिले में ब्रॉडगेज का कार्य प्रारंभ करवाने सहित अन्य कई मांगों को लेकर भाजपा की ओर से सात दिवसीय पदयात्रा का आगाज गुरुवार से शुरू हुआ। प्रथम दिन पदयात्रा पिलोद, कासनी आदि विभिन्न गांवों में होती हुई सूरजगढ़ पहुंची। पदयात्रा का आगाज हरियाणा सीमा के पास जिले के पहले रेलवे स्टेशन भावटड़ी से किया गया। स्टेशन पर आयोजित सभा में पदयात्रा संयोजक एवं जिलाध्यक्ष डा. दशरथसिंह शेखावत ने कहा कि सात दिनों तक पदयात्रा के

जानकारियां बैठक में दी गई। बैठक में उपस्थित सभी कांग्रेसी पार्षदों ने इसकी प्रशंसा की। नगरपरिषद आयुक्त श्रवणकुमार ने सभी पार्षदों का आभार व्यक्त किया। बैठक में विपक्ष की गैर हाजरी में सभापति खालिद हुसैन, उपसभापति विमला बेनीवाल एवं अन्य पार्षदों के नेतृत्व में कार्यपालक समिति, वित्त, स्वास्थ्य-स्वच्छता, भवन अनुज्ञा, गन्दी बस्ती सुधार, नियम-उपविधि, पर्यावरण एवं अपराध संबध-समझौता समितियों का गठन किया गया।

पूर्व केन्द्रीय मंत्री एवं सांसद पद्म श्री शीशराम ओला ने किया पुस्तक का लोकार्पण



माई झू, 29 जनवरी न्यू राजस्थान बालिका पी.जी. महाविद्यालय प्रांगण में न्यू राजस्थान बालिका पी.जी. महाविद्यालय में राजनीति विज्ञान की विभागाध्यक्ष डॉ. सुभाग जाखड़ द्वारा लिखित पुस्तक ग्रामीण विकास एवं पंचायती राज व्यवस्था का लोकार्पण पूर्व केन्द्रीय मंत्री एवं सांसद पद्म श्री शीशराम ओला ने किया।

एक सादे समारोह में पूर्व मंत्री के साथ राजस्थान जाट महासभा के अध्यक्ष राजाराम मील, शेखावाटी शिक्षा समूह के चैयरमैन शीशराम रणवा, संस्था के प्रबन्ध निदेशक इंजीनियर प्यारेलाल दूकिया, सहायक निदेशक प्रो. विद्याधर राहड़,

माध्यम से लोगों में जनजागरण सहित रेलवे प्रशासन को चेताया जाएगा। उन्होंने बताया कि पदयात्रा के साथ बड़ी रेल लाइन का कार्य प्रारंभ करवाने के लिए हस्ताक्षर अभियान भी चलाया जाएगा। पार्टी

के लोग रेल मंत्री के नाम पर हर रोज एक हजार पोस्टकार्ड भी लिखेंगे। गुरुवार को भावटड़ी में हुए कार्यक्रम में भाजपा नेता महेश बसावतिया, नई प्रधान सविता पूनिया, सुभाग पूनिया,सेवाराम गुप्ता, रतनसिंह, जिप सदस्य महिपालसिंह व रामोतार धोलिया सहित जिले भर से गए भाजपाई तथा स्थानीय ग्रामीण उपस्थित थे।

बगड़ में सेठ गंगाधर शिवभगवान पटवारी कॉलेज में पुरस्कार वितरण समारोह

माई झू,न्यूज। सेठ गंगाधर शिवभगवान पटवारी कॉलेज में राज्य स्तरीय अंतर महाविद्यालय प्रतियोगिता व पुरस्कार वितरण समारोह हुआ। चंद्रकला देवी बगड़िया स्मृति में हुए समारोह के मुख्य अतिथि राजस्थान वित्त निगम के शाखा प्रबंधक बीपी गौरा थे। अध्यक्षता महाविद्यालय प्रबंध समिति के उपाध्यक्ष व समाजसेवी

विनोद कासिमपुरिया ने की। विशिष्ट अतिथि आईपीएस शशिकांत पुजारी व श्रीकांत पोद्दार थे।

दीप प्रज्वलन से शुरू हुए कार्यक्रम में कॉलेज प्राचार्य बूजेश बासोतिया व पूर्व छात्रसंघ अध्यक्ष राकेश शर्मा ने अतिथियों का स्वागत किया। एकल गान एकल नृत्य व

जयपुर जोन के आयकर आयुक्त सुशीलकुमार सहाय नवलगढ़ आए

माई झूं,न्यूज। जयपुर जोन के आयकर आयुक्त सुशीलकुमार सहाय शनिवार को नवलगढ़ आए। इस दौरान उन्होंने यहां पोदार हवेली म्यूजियम का अवलोकन किया। इस मौके पर उन्होंने कहा कि आज के इस आधुनिक युग में हमारी सांस्कृतिक धरोहर को बनाए रखने के लिए हम सभी को आगे आना होगा। इस सदप्रयास के लिए उन्होंने पोदार परिवार की प्रशंसा की।

उन्होंने कहा कि निश्चित ही ऐसे प्रयासों से शेखावाटी में पर्यटन को बूढ़ावा मिलेगा और संस्कृति सुरक्षित रह सकेगी। इससे पहले संस्था के अधिशासी निदेशक आरसी शर्मा, प्रो. एमसी मालू व डा. राकेश शर्मा ने उनका स्वागत किया। वे सपरिवार निजी यात्रा पर आए थे।

कृषि विज्ञान केन्द्र आबूसर में साइंस एंड रूरल टैक्नोलोजी प्रदर्शनी

माई झू, 12 निसं. फरवरी। चिकित्सा एवं विज्ञान प्रौद्योगिकी राज्यमंत्री डा. राजकुमार शर्मा ने कहा कि प्रदेश में शीघ्र ही साईंससिटी की स्थापना की जाएगी। वे शुक्रवार को यहां कृषि विज्ञान केन्द्र आबूसर में सीसीआरडी खेतड़ी की ओर से आयोजित साईंस एण्ड रूरल टेक्नोलॉजी प्रदर्शनी के उद्घाटन समारोह को सम्बोधित कर रहे थे। उन्होंने कहा कि साईंस सिटी के बनने से प्रतिभाओं को रिसर्च के लिए बाहर नहीं जाना पड़ेगा। जयपुर में खुलने वाले इस प्रोजेक्ट की स्वीकृति मिल चुकी है। प्रदर्शनी लगाने के लिए आयोजकों को साधुवाद देते हुए डा. शर्मा ने कहा कि हमारे यहां प्रतिभाओं की कमी नहीं है। प्रतिभाओं को आगे बढाने के लिए ऐसे आयोजन आवश्यक है। अध्यक्षता करते हुए स्वामी केशवानंद कृषि विश्वविद्यालय बीकानेर के

निदेशक डा. हनुमानप्रसाद ने कहा कि प्रौद्योगिकी विज्ञान को खेती से जोड़कर किसानों को बेहतर लाभ दिलाया जा सकता है। सीएमएचओ डा. प्रतापसिंह दूत्तड़, मनोज मील, बिप्रेडियर पीके भटनागर विशिष्ट अतिथि थे। संचालन समग्र विकास संस्थान के सचिव निरंजन सिंह ने किया। कार्यक्रम के संयोजक पीके भटनागर ने प्रदर्शनी के बारे में विस्तार से जानकारी दी। नेशनल बम्बू मिशन, प्रौद्योगिकी विकास विभाग, डीआरडीओ, टेप,पृथ्वी विज्ञान विभाग, मौसम विज्ञान सहित अनेक विभागों की ओर से प्रदर्शनी लगाई गई प्रदर्शनी का अतिथियों ने अवलोकन किया। प्रदर्शनी तीन दिन रहेगी। इसमे आम आदमी भी इसका अवलोकन कर सकते है। बाद में विद्यार्थियों का प्रश्नोत्तरी कार्यक्रम हुआ। जिसमे विभिन्न शिक्षण संस्थाओं के विद्यार्थियों ने उत्साह से भाग लिया। जिसमे न्यू झुंझुनूं एकेडमी की टीम ने प्रथम स्थान हासिल किया।

बकाया गृहकर, नगरीय कर व लीज जमा करवाने पर भारी छूट का लाभ

झुंझुनूं, 27 जनवरी: नगर परिषद् झुंझुनू द्वारा विक्रय किये गये भूखण्डों की सम्पूर्ण बकाया लीज (शहरी जमाबंदी) आगामी 31 मार्च तक एकमुश्त जमा करवाने पर लीज पर देय ब्याज में 50 प्रतिशत, नगरीय विकास कर जमा करवाने पर मूल कर में 10 प्रतिशत, शास्ति पर शत प्रतिशत और बकाया गृहकर जमा करवाने पर देय गृहकर में 50 प्रतिशत छूट प्रदान की जायेगी।

नगर परिषद् आयुक्त श्ररण कुमार ने बताया कि राज्य सरकार द्वारा आम जन को राहत प्रदान करने के उद्देश्य से लीज राशि पर देय ब्याज में 50 प्रतिशत, नगरीय कर में 10 प्रतिशत एवं इस पर देय शास्ति के शत प्रतिशत व बकाया गृहकर जमा करवाने पर 50 प्रतिशत छूट प्रदान की जायेगी। यह छूट सम्पूर्ण बकाया राशि जमा करवाने पर ही देय होगी।

डिफेन्स व प्रिंस इन्ट.स्कूल का वार्षिकोत्सव झुमका 2010

माई झू, 20 फरवरी : डिफेन्स व प्रिंस इन्टरनेशनल स्कूल की ओर से विद्यालय का वार्षिकोत्सव मनाया गया। कार्यक्रम के मुख्य अतिथि एडीएम के.एल. मीणा थे तथा अध्यक्षता नगर परिषद सभापति खालिद हुसैन ने की। विशिष्ट अतिथि राज्यमंत्री बृजेन्द्र ओला, पितराम गोदारा, मेजर प्रताप सिंह व उपखण्ड अधिकारी नरेन्द्र कोठारी, उपसभापति नगर परिषद विमला बेनीवाल थी। सभी आगन्तुकों का आयोजकों द्वारा माल्यार्पण कर स्वागत किया गया। प्रधानाचार्य महीपाल महला द्वारा डिफेन्स स्कूल का तथा गंगाराम ढाका द्वारा प्रिंस स्कूल का प्रतिवेदन प्रस्तुत किया गया। संस्था निदेशक गुलझारी लाल कालेर ने आये हुए मेहमानों का आभार प्रकट किया। इस अवसर पर विद्यालय के छात्र-छात्राओं द्वारा रंगारंग सांस्कृति प्रस्तुतियां पेश की गईं तथा विद्यालय के प्रतिभावान छात्र-छात्राओं को पुरस्कृत किया गया।

कुष्ठ रोग का ईलाज संभव है: डॉ. दूत्तड़

माई झू, न्यूज। कुष्ठ रोग का ईलाज संभव है। इसे डरें नहीं बल्कि समय रहते उपचार लें। यह बात डिप्टी सीएमएचओ (हेल्थ) डॉ. प्रतापसिंह दूत्तड़ ने शनिवार को कुष्ठ रोग पर आयोजित कार्यशाला में कही। उन्होंने कहा कि प्रदेश में कुष्ठ रोग की स्थिति नियंत्रण में है। झुंझुनूं में मात्र 27 रोगी चिह्नित हैं, जिनमें से 12 का ईलाज हो चुका है तथा 15 उपचाराधीन है। उन्होंने बताया कि यह रोग अक्सर भीड़भाड़ और नमी वाले क्षेत्रों में फैलता है। इसमें शरीर पर सूने चकते बनते हैं और उनका रंग बदला हुआ होता है। अगर किसी में भी इस रोग के लक्षण मिले तो उसे तुरंत डॉक्टर की सलाह लेनी चाहिए। इससे पूर्व राजकीय एएनएम प्रशिक्षण केंद्र में कार्यवाहक सीएमएचओ डॉ. सीताराम शर्मा ने जागरूकता रैली को हरी झंडी दिखाई। प्रशिक्षणार्थी छात्राएं शहर के मुख्य मार्गों से हाथ में स्लोगन लिखी पट्टियां लेकर नारे लगाती हुई सीएमएचओ ऑफिस पहुंचीं। समारोह में एएनएम सेंटर के इंचार्ज चुन्नीलाल मीणा, रामाकांत पारीक, मंजू कटारिया, घासीराम चौधरी, राजन चौधरी आदि मौजूद थे।

सेठ मोतीलाल में सांस्कृतिक कार्यक्रम स्वागत सम्मन

माई झू, 11 फरवरी। सेठ मोतीलाल विधि महाविद्यालय परिसर में गुरुवार को सांस्कृतिक कार्यक्रम स्वागत का आयोजन किया गया। तृतीय वर्ष के विद्यार्थी कुलवीर व अनिल गुर्जर के संयोजन में आयोजित स्वागत कार्यक्रम के मुख्य अतिथि प्राचार्य डॉ. अब्दुल हमीद थे। अध्यक्षता प्रो. प्रेमप्रकाश मेहरा ने की। कार्यक्रम में कविता, चुटकले, गीत, नृत्य आदि की प्रस्तुतियां दी गईं। मिस्टर फ्रेशर रवीन्द्र भाम्बू, मिस फ्रेशर कमलेश सैनी, मिस्टर पर्सनलीटी दिलशाद व मिस पर्सनलीटी भूवनेश्वरी को चुना गया। संचालन अमित जोशी व खादिम राही ने किया। धन्यवाद रवीन्द्र व अनिल राठी ने दिया।